

تین طلا قوں کا مسئلہ

مجیب

مولانا عصمت اللہ صاحب


ریش دارالافتاء جامعہ دارالعلوم کراچی ۱۳

مصدقہ

شیخ الاسلام حضرت مولانا مفتی جسٹس محمد تقی عثمانی صاحب مدظلہم

جامعہ دارالعلوم کراچی ۱۳

دارالافتاء جامعہ دارالعلوم کراچی ۱۳



السلام علیکم ورحمۃ اللہ وبرکاتہ

میں اپنے ایک مسئلہ کے بارے میں فتویٰ لینا چاہتا ہوں امید ہے کہ آپ رہنمائی فرمائیں گے میں نے اپنی بیوی کو کچھ گھریلو مسائل سے پریشان ہو کر اور اس کے طبعہ گھر کے مطالبہ پر میں نے باقاعدہ تین طلاقیں لکھ کر بذریعہ کورٹ بھیج دیں میری بیوی انتہائی غصہ والی اور میری نافرمان بھی رہی طلاق سے پہلے معاملات کو سنبھالنے کے لئے میں نے اپنے ماموں کو بھیج بھی ڈالا مگر اس سے اور کچھ ان کے رویہ سے غلط فہمیاں اور بڑھی اور مجھے یہ قدم اٹھانا پڑا میں نے یہ ۳ اکتوبر ۱۹۹۸ کو کیا اب تک ایک ماہ اور ۱۵ دن گزر چکے ہیں میری بیوی اب تمام باتوں کی معافی مانگتی ہے اور بقول اس کے کہ وہ پہلے بھی تیار تھی مگر میرے ماموں کی غلط باتوں کی وجہ سے یہ سب کچھ ہوا اس لئے میں بھی رجوع کرنا چاہتا ہوں میرا تعلق حنفی فرقہ سے ہے۔ میری معلومات کے حساب سے لیل حدیث حضرات رجوع کی اجازت دیتے ہیں۔

الجواب حامداً ومصلياً

مسائل کے سوالات کے حل پیش کرنے سے پہلے ہم اصل مسئلہ کو قدر سے تفصیل سے بیان کرتے ہیں، جس میں یہ ثابت کریں گے کہ ایک مجلس کی تین طلاقیں خواہ ایک جملہ سے دی ہوں یا الگ الگ مجلسوں سے دی ہوں، تین طلاقیں شمار ہوں گی اور تینوں طلاقیں واقع ہوں گی، اور حرمت مغلظہ ثابت ہوگی جس میں رجوع نہیں ہو سکتا اور حلالہ کے بغیر دوبارہ باہم نکاح بھی نہیں ہو سکتا، اور یہ کہ مذکورہ موقف قرآن کریم، احادیث صحیحہ سے ثابت ہے، اور اسی پر جمہور صحابہ

اور تابعین رضی اللہ عنہم اور چاروں اماموں یعنی حضرت امام ابو حنیفہ حضرت امام مالک، حضرت امام شافعی اور حضرت امام احمد بن حنبل رحمہم اللہ تعالیٰ کا اتفاق ہے۔

اگر کسی نے ایک مجلس میں اپنی بیوی کو تین طلاقیں دیں خواہ ایک جملہ سے ہوں یا الگ الگ مجلسوں سے ہوں تو اس کا یہ فعل خلاف سنت اور ناجائز ہے، تاہم اگر کسی نے اس طریقہ سے تین طلاقیں دیں تو اس کی بیوی پر تین طلاقیں واقع ہو کر حرمت مغلظہ ثابت ہو جائے گی، ذیل میں اختصار کے ساتھ قرآن کریم، احادیث مبارکہ، آثار صحابہ اور عبارات فقہ ملاحظہ ہوں:

قال الله تعالى: ﴿الطَّلَاقُ مَرْثَمٌ فَلْيَمْسِكْ بِمَعْرُوفٍ أَوْ تَسْبِيحٍ بِإِحْسَانٍ﴾ الآية (سورۃ البقرۃ)

”طلاق دو مرتبہ کی ہے، پھر خواہ قاعدہ کے مطابق رکھ لے، خواہ اٹھے طریقہ سے اس کو چھوڑ دے“

اس آیت کریمہ سے علماء کرام نے ایک دفعہ میں تین طلاقیں دینے سے تینوں کے واقع ہونے پر استدلال کیا ہے اور وہ اس طرح کہ اس آیت کریمہ کا مضمون یہ ہے کہ طلاق دو دفعہ کی ہے، اب اس میں دونوں احتمال ہیں کہ دو طلاق الگ الگ طہر میں دیدے یا ایک ساتھ دیدے، بہر صورت دونوں واقع ہوں گی، اور جب ایک وقت میں دو طلاقیں واقع ہو سکتی ہیں تو تین بھی واقع ہوں گی، اس لئے کہ دو اور تین میں فرق کرنے والا کوئی نہیں ہے، اور امام بخاری رحمہ اللہ علیہ نے بھی اپنی کتاب صحیح بخاری میں ”باب من اجاز الطلاق الثلث“ میں تین

طلاق کے واقع ہونے پر اسی آیت کریمہ سے استدلال کیا ہے۔

قال ابو بکر الرازی تحت عنوان "ذکر الحجاج لا یقع الطلث معاً" قوله تعالیٰ: الطلاق مرتان فامسك بمعروف او تسريح باحسان الآیة يدل علی وقوع الطلث معاً مع كونه منہیا عنه وذلك لأن قوله تعالیٰ: "الطلاق مرتان" قد ابان عن حکمة اذا وقع الثلثین بان يقول: انت طالق، انت طالق فی طهر واحد وقد بینا ان ذلك خلاف السنة فاذا كان فی مضمون الآیة الحكم بجواز وقوع الثلثین علی هذا الوجه دل ذلك علی صحة وقوعهما لو أوقفهما معاً لان احداً لم یفرق بینها اه (رسالہ حکم الطلاق بلفظ واحد فوری علماء الحرمین الشریفین)

وفی الصحیح للإمام البخاری رحمہ اللہ تعالیٰ: باب من اجاز طلاق الثلث لقوله تعالیٰ: الطلاق مرتان فامسك بمعروف او تسريح باحسان اه (۷۹۱:۲)

وفی عمدة القاری شرح الصحیح للإمام البخاری: وجہ الاستدلال به ان قوله تعالیٰ: "الطلاق مرتان" معناه مرة بعد مرة، فاذا جاز الجمع بین الثلثین جاز بین الثلث اه (۵۳۸:۹)

اس آیت کریمہ کے علاوہ بھی چند آیات مبارکہ اور بھی ہیں جن سے تین طلاقیں کے واقع ہونے پر استدلال کیا گیا ہے، ہم نے ایک آیت کے ذکر کو کافی سمجھا اب چند احادیث طیبہ ملاحظہ ہوں جن سے مذکورہ موقف ثابت ہو رہا ہے:

۵
فی سنن النسائی: اخبر رسول اللہ ﷺ عن رجل طلق امرأته ثلث تطليقات جميعاً، فقام غضباناً، ثم قال: ايلعب بكتاب الله وانا بين اطهركم الحديث

"آنحضرت ﷺ کو اطلاع پہنچی کہ ایک شخص نے کبھی تین طلاقیں دیدی ہیں، یہ کہہ کر آپ ﷺ میں کھڑے ہو گئے اور فرمایا کہ میری موجودگی میں اللہ تعالیٰ کی کتاب سے کھیلنا جا رہا ہے۔"

اس روایت میں آپ نے غصہ کا اظہار تو کیا لیکن تین طلاقیں کو ایک طلاق قرار نہیں دیا، بلکہ تینوں کو تازہ فرمایا جیسا کہ حافظ ابن القیم رحمہ اللہ علیہ نے فرمایا:

"فلم يردہ النبي ﷺ بل امضاه"

عن سهل بن سعد فی هذا الخبر قال: فطلقها ثلث تطليقات عند رسول الله ﷺ فانفذه رسول الله ﷺ (ابوداؤد ۳۰۶۰:۱)

"حضرت عوبیرؓ نے اپنی بیوی کو آنحضرت ﷺ کے سامنے تین طلاقیں دیدیں، تو آپ نے تینوں کو تازہ فرمایا۔"

كان ابن عمر رضی اللہ عنہما اذا سئل عن من طلق ثلثا قال: لو طلقت مرة او مرتين فان النبي ﷺ امرني بهذا، فان طلقها ثلثا حرمت حتى تنكح زوجاً غيره۔ (بخاری شریف ۴۲:۲)

"حضرت ابن عمرؓ سے جب اس شخص کے متعلق سوال کیا جاتا جس نے تین طلاقیں دی ہوں تو فرماتے: اگر تو نے ایک یا دو طلاقیں دی ہوتیں (تو رجوع

کر سکتا تھا) اس لئے کہ حضور پاک ﷺ نے مجھ کو اس کا (یعنی رحمت کا) حکم دیا تھا اور اگر تین طلاقیں دے دیں تو عورت حرام ہو جائے گی یہاں تک وہ دوسرے مرد سے نکاح کرے۔“

ان احادیث مبارکہ کے علاوہ بھی ایسی روایات موجود ہیں جو اس بات پر دلالت کرتی ہیں کہ آپ کے عہد مبارک میں تین طلاقیں تین ہی شمار ہوتی تھیں۔

غیر معتدین حضرات جو ایک مجلس کی تین طلاقوں کو ایک طلاق شمار کرتے ہیں وہ عام طور پر دو روایات سے استدلال کرتے ہیں جو کہ درج ذیل ہیں:

حدیث نمبر ۱: عن ابن عباس رضی اللہ عنہما قال: طلق ركانة بن عبد يزيد اخو بنی المطلب امرأته ثلثاً فحزن منها حزناً شديداً، قال: فسأله رسول الله ﷺ وكيف طلقته؟ قال: طلقتها ثلثاً، قال: فقال: في مجلس واحد؟ قال: نعم، قال: فانما تلك واحدة فارجعها ان شئت، قال: فارجعها. اسنادہ صحیح. (مسند احمد ۴: ۴۷۷)

”حضرت رکانہ نے اپنی بیوی کو ایک مجلس میں تین طلاقیں دیدیں اور پھر وہ بہت افسردہ ہو گئے، آنحضرت ﷺ نے ان سے دریافت کیا کہ تم نے کیسے طلاق دی؟ انہوں نے عرض کیا تین طلاقیں، آپ نے پوچھا ایک مجلس میں؟ عرض کیا جی ہاں، اس پر آپ نے فرمایا: پھر توجوع کر لو، چنانچہ انہوں نے رجوع کر لیا۔“

حدیث نمبر ۲: عن ابن عباس رضی اللہ عنہما قال: كانت

الطلاق على عهد رسول الله ﷺ وامى بكر وصلدا من خلافة

عمر طلاق الثلث واحدة الحديث (مسلم شریف ۱: ۱۲۳)

”حضرت ابن عباس نے فرمایا کہ رسول اللہ ﷺ اور حضرت ابو بکر کے زمانہ میں اور حضرت عمر کے زمانہ خلافت کے شروع میں (ایک مجلس کی) تین طلاقیں ایک ہوا کرتی تھی۔“


غیر معتدین اپنے موقف کو ثابت کرنے کے لئے عام طور پر مذکورہ بالا ان دو روایتوں سے استدلال کرتے ہیں، لیکن ان روایتوں سے مذکورہ وقت پر استدلال درست نہیں، وجوہات درج ذیل ہیں:

حدیث نمبر ۱ میں حضرت رکانہ کی طلاق کا جو قصہ مذکور ہے اس میں روایات کے اندر اضطراب پایا جاتا ہے، بعض روایات میں ہے کہ حضرت رکانہ نے اپنی بیوی کو تین طلاقیں دی تھیں جیسا کہ مذکورہ روایت میں ہے، اور بعض روایات میں آیا ہے کہ انہوں نے اپنی بیوی کو لفظ ”بیٹہ“ سے طلاق دی تھی، اور طلاق ”بیٹہ“ سے مراد وہ طلاق ہے جس میں ایک سے تین طلاقوں تک کی گنجائش ہوتی ہے، یعنی اگر ایک طلاق کی نیت ہو تو ایک، اور تین کی نیت ہو تو تین طلاقیں واقع ہوں گی، اسی اضطراب کی وجہ سے اس روایت کے بارے میں علماء حدیث نے مختلف اقوال اختیار کئے مثلاً:

حضرت امام بخاری رحمہ اللہ نے اس کو ”معلول“ قرار دیا۔

علامہ ابن عبد البر نے اس کو ”ضعیف“ کہا۔

حضرت امام ابو بکر جصاص اور علامہ ابن الہمام نے اس کو ”مکڑ“ فرمایا۔



کیونکہ یہ روایت ان معتبر اور ثقہ راویوں کی روایت کے خلاف ہے جنہوں نے لفظ "بیہ" کے ذریعہ طلاق دینا نقل کیا ہے۔

حضرت امام ابو داؤد رحمہ اللہ نے بھی اس کو ترجیح دی ہے کہ حضرت رکانہ نے اپنی بیوی کو طلاق "بیہ" دی تھی، کیونکہ حضرت رکانہ کے گھر والوں نے اس کو روایت کیا ہے اور گھر والے گھر کے قصہ کو دوسروں سے زیادہ جانتے ہیں، چنانچہ امام ابو داؤد نے فرمایا:

عن عبد الله بن علي بن يزيد بن وكانة عن ابيه عن جده انه طلق امراته "البيہ" فأتى رسول الله ﷺ فقال: ما اردت؟ قال: واحدة، قال: آله؟ قال: الله قال: هو علي ما اردت، قال ابو داؤد: وهذا اصح من حديث ابن جريج ان وكانة طلق امراته لثلاث لانهم اهل بيته وهم اعلم به (سنن ابی داؤد)

حضرت یزید اپنے والد حضرت رکانہ سے روایت کرتے ہیں کہ انہوں نے اپنی بیوی کو طلاق "بیہ" دیا، پھر آنحضرت ﷺ کے پاس آئے، آپ نے ان سے دریافت فرمایا کہ تمہاری نیت کیا تھی؟ عرض کیا ایک طلاق کی، آپ نے فرمایا خدا کی قسم؟ عرض کیا جی ہاں خدا کی قسم، آپ نے فرمایا جو تم نے نیت کی وہی معتبر ہے (یعنی نیت کے مطابق ایک طلاق واقع ہوئی) امام ابو داؤد نے فرمایا کہ یہ حدیث کے بیان کرنے والے ان کے اپنے گھر کے افراد ہیں اور وہ اس واقعہ کو دوسروں کے مقابلہ میں زیادہ جانتے ہیں۔

خلاصہ یہ کہ حضرت رکانہ نے اس وجہ سے رجوع نہیں کیا تھا کہ ایک مجلس

کی تین طاؤس کو حضور نے ایک طلاق شمار کر کے ان کو رجوع کا حکم دیا تھا، بلکہ اس وجہ سے انہوں نے رجوع کیا تھا کہ انہوں نے اپنی بیوی کو ایک طلاق کی نیت سے طلاق "بیہ" دی تھی۔

حدیث نمبر ۲: اسی طرح غیر مقلدین کا اس حدیث شریف سے بھی اپنے موقف پر استدلال کرنا درست نہیں، وجوہات درج ذیل ہیں:

الف: اس روایت میں راوی کو "وہم" ہوا ہے، کیونکہ ابن طاؤس سے اس کے خلاف روایت منقول ہے، اور علامہ ہائلی نے حضرت ابن طاؤس کی روایت کو صحیح قرار دیا ہے۔ چنانچہ اوچتر المسالک میں اس بیخون کو درج ذیل الفاظ میں بیان فرمایا ہے:

في اوجز المسالك شرح الموطأ للإمام مالك نقلاً عن الباجي: وما روى عن ابن عباس في ذلك من رواية طاؤس، قال فيه بعض المحدثين: هو وهم، وقد روى ابن طاؤس عن ابيه عن ابن وهب خلاف ذلك وانما وقع الوهم في التاويل، قال الباجي: وعندى ان الرواية عن ابن طاؤس بذلك صحيحة فقد رواه عنه الائمة معمر بن جريج وغيرهما. (۴: ۲۳۱)

وفي السنن الكبرى للبيهقي: وهذا الحديث ما اختلف فيه البخاري ومسلم فاخرجه مسلم وتركه البخاري واظنه انما تركه لمخالفته سائر الروايات عن ابن عباس. (۷: ۳۳۷)

"اس حدیث کے بارے میں حضرت امام بخاری و امام مسلم رحمہما اللہ کا



اختلاف ہوا، سو امام مسلم نے اس کو اپنی کتاب میں نقل کیا اور امام بخاری نے چھوڑ دیا، اور میرے خیال میں امام بخاری نے اس روایت کو اس لئے نہیں لیا کہ یہ روایت حضرت ابن عباس کی دیگر روایات کے خلاف ہے۔“

وفي الجوهر النقي على هامش السنن الكبرى: وذكر صاحب الاستذكار: ان هذه الرواية وهم غلط لم يصرح عليها احد من العلماء اهد. (۳۳۷:۷)

”صاحب استذکار نے فرمایا کہ یہ روایت وہم اور غلط ہے، علماء میں سے کسی نے اس کو ذکر نہیں کیا ہے۔“

ب: اگر وہم وغیرہ سے قطع نظر بھی کی جائے تو بھی اس حدیث کے کئی معنی و مطلب ہو سکتے ہیں، ایک مطلب وہ بھی بن سکتا ہے جو غیر معتقدین نے لیا ہے، لیکن یہ مطلب دوسری احادیث کی بناء پر درست نہیں، اور فقہاء کرام میں سے کسی نے بھی اس مطلب کو صحیح قرار دیکر یہ نتیجہ نہیں نکالا کہ ایک مجلس کی تین طلاقیں تین نہیں بلکہ ایک شمار ہوگی۔ لہذا اس کا سب سے زیادہ صحیح اور قوی معنی و مطلب ذیل میں بیان کیا جاتا ہے جسے حضرت امام قرظی نے پسند فرمایا ہے اور جس کو خود حضرت عمر رضی اللہ عنہ کے قول سے تقویت ملتی ہے۔

اس حدیث شریف میں کسی عام قاعدہ کا ذکر نہیں، بلکہ اس کا تعلق ایک خاص صورت سے ہے اور یہ کہ شوہر لفظ طلاق کو ”تاکید“ کی نیت سے دہرائے، ہر جملہ سے الگ الگ طلاق کی نیت نہ ہو، تو اس صورت میں شوہر کی تصدیق کی جائے گی اور ایک ہی طلاق کے واقع ہونے کا حکم جاری کیا جائے گا، لیکن شوہر کی

تصدیق اس وقت تک کی جاتی تھی اور شوہر پر اس وقت تک اعتماد کیا جاتا تھا جب لوگوں کے سینے اور دل دھوکہ و فریب سے صاف و شفاف تھے، لیکن جب حضرت عمر فاروق اعظم رضی اللہ عنہ کے زمانہ میں لوگوں میں جھوٹ، دھوکہ اور فریب کا رواج ہونے لگا اور اب کسی کی دیانت پر بھروسہ کر کے اس کے دعوئی کی تصدیق مشکل ہو گئی، تو حضرت عمر نے ظاہر بھرا کر دیکھ کر اس کے مطابق تینوں طلاقیوں کو نافذ فرمایا اور نیت تاکیدی کے دعوئی کو قبول نہیں فرمایا۔

في تكملة فتح الملهم: وهذا الجواب ارتضاه القرطبي وقواه بقول عمر: ان الناس استعجلوا في امر كانت لهم فيه

اياة وكذا قال النووي: ان هذا اصح الاجوبة (۱: ۱۵۸)

”اس جواب کو علامہ قرظی نے پسند فرمایا اور حضرت عمر کے قول سے اس کی تائید بھی فرمائی جس میں انہوں نے فرمایا کہ لوگوں نے مہلت والی چیز میں جلد بازی سے کام لیا، حضرت امام نووی رحمہ اللہ نے بھی یہی فرمایا ہے اور یہ صحیح ترین جواب ہے۔“

اب چند مشہور اور کبار صحابہ کرام کے فتاویٰ ملاحظہ ہوں جن میں تین طلاقیں تین ہی شمار کی ہیں، یہ فتاویٰ مصنف ابن ابی شیبہ میں مذکور ہیں:

كان عمر اذا اتى برجل قد طلق امراته ثلاثا في مجلس

اوجعه ضربا و فرقا بينهما

”حضرت عمر فاروق کی خدمت میں جب کسی ایسے شخص کو حاضر کیا جاتا جس نے اپنی بیوی کو ایک مجلس میں تین طلاقیں دی ہوں، تو حضرت عمر اس کو سزا

دیتے اور میراں بیوی کے درمیان ٹیڈرگی بھی فرماتے۔“

جاء رجل الى عثمان فقال: انى طلقت امرأتى مائة قال:

ثلاث تحرمها عليك وسبعة وتسعون عدوان

”ایک آدمی حضرت عثمانؓ کے پاس آیا اور کہا کہ میں نے اپنی بیوی کو سو طلاقیں دی ہیں، اس پر انہوں نے فرمایا کہ تین طلاقوں سے بیوی تمہارے اوپر حرام ہوگئی اور باقی ستانوے حد سے تجاوز ہے۔“

جاء رجل الى علي فقال: انى طلقت امرأتى الفاء قال:

بانك منك بثلاث اه

”ایک آدمی حضرت علیؓ کے پاس آکر عرض کرنے لگا کہ میں نے اپنی کو ایک ہزار طلاقیں دیں، حضرت علیؓ نے فرمایا کہ تین طلاقوں سے بیوی تم سے الگ ہوگئی۔“

عن عبد الله انه سئل عن رجل طلق امرأته مائة تطليقة،

قال: حرمتها ثلاث

”حضرت عبد اللہؓ سے کسی شخص کے بارے میں پوچھا گیا جس نے اپنی بیوی کو سو طلاقیں دی تھی، تو انہوں نے فرمایا کہ وہ تین طلاقوں سے حرام ہوگئی۔“

ان حضرت صحابہ کرامؓ کے علاوہ حضرت ابن عمر، حضرت ابن عباس، حضرت عمران بن حصین اور حضرت مغیرہ بن شعبہ وغیرہم رضی اللہ تعالیٰ عنہم کا فتویٰ بھی یہی ہے کہ ایک مجلس کی تین طلاقیں تین ہی شمار ہوں گی۔

ابن مذاہب اربیع کی عبارات ملاحظہ ہوں!

قال ابن الهمام الحنفى رحمه الله: وذهب جمهور الصحابة والتابعين ومن بعدهم من ائمة المسلمين الى انه يقع

ثلاثاً (فتح القدير ۳: ۲۵۰)

”جمہور صحابہؓ، تابعین اور بعد میں آنے والے اماموں کا مذہب یہی ہے کہ تین طلاق اپنے کی صورت میں تینوں طلاقیں واقع ہوں گی۔“

وقال العلامة الحطاب المالكي رحمه الله: وكلما طلق

يلزمه اهـ (مواهب الجليل ۴: ۳۹)

”تین طلاقیں شوہر جس طریقہ سے بھی دیرے وہ تینوں نذر لازم ہوں گی۔“

وقال العلامة النووي الشافعي رحمه الله:

فقال الشافعي ومالك وابو حنيفة واحمد وجماعه

العلماء من السلف والخلف يقع الثلث اهـ

(شرح النووي شرح الصحيح للإمام مسلم ۱: ۴۷۸)

”حضرت امام شافعی، حضرت امام مالک، حضرت امام ابو حنیفہ، حضرت امام

احمد بن حنبل اور اگلے پچھلے علماء میں سے جمہور علماء کرام کا مذہب یہی ہے کہ

تین طلاق دینے کی صورت میں تین ہی واقع ہوں گی۔“ (شرح النووي ۱: ۴۷۸)

وقال العلامة ابن قدامة رحمه الله:

وان طلق لثلاث بكلمة واحدة وقع الثلث وحرمت عليه

حتى تنكح زوجاً غيره اهـ

(بحوالہ رسالہ حکم الطلاق الثلث بلفظ واحد اعنى



الجواب صحیح
دارالافتاء دارالعلوم کراچی
۱۳۱۹/۸/۱۱

الجواب صحیح
محمد سعید النان عظیمی
دارالافتاء دارالعلوم کراچی
۱۳۱۹/۸/۱۱

الجواب صحیح
مدحتہ دہلویہ
۱۳۱۹/۸/۱۱

الجواب صحیح
محمد امجد علی اعظمی
دارالافتاء دارالعلوم کراچی
۱۳۱۹/۸/۱۱



الجواب صحیح
اسرار الحق بنی زین العابدین
۱۳۱۹/۸/۹

الجواب صحیح
بنی علی الزین علیہ السلام
دارالافتاء دارالعلوم کراچی
۱۳۱۹/۸/۲۳



الجواب صحیح
محمد سعید النان عظیمی
دارالافتاء دارالعلوم کراچی
۱۳۱۹/۸/۱۳



فتویٰ علماء الحرمین الشریفین بالعربیة
"اگر شوہر نے بیوی کو تین طلاقیں دیں تو تینوں واقع ہوں گی۔ آمھ"

دانش تالی علم
عصمت اللہ عصمت اللہ
دارالافتاء دارالعلوم کراچی ۱۳
۱۳۱۹/۷/۲۹

دارالافتاء دارالعلوم کراچی